

## सुलेमना लिखितं परमगीतं ।

1

१ प्रथमोऽध्यायः ।

छोष्टं प्रति सन्तिः प्रेसादि ।

सुलेमनः परमगीतं ॥

अननेन स्वीयेन भवान् मां परिचुम्बतु ।  
भवदीयो यतः प्रेमा सुरसो गोस्तनीरसात् ॥  
त्वदीयोत्तमतैलानां सौरभस्यैव कारणात् ।  
अवतारिततैलेन तत्र नाम यतः समं ।  
तस्मादेव त्वयि प्रेमा कन्याभिः संविधीयते ॥  
आकर्ष्य मां त्वमस्माभिरनुधाविष्यसे तदा ।  
स्वीयान्तःपुरं नीत्वा नृपेणाहं प्रवेशिता ।  
उल्लासमेव हृष्यन् करिष्यामो वयं त्वयि ।  
संस्तोष्यामस्तव प्रेम चाधिकं गोस्तनीरसात् ।  
इमाः सरलभावेन त्वयि प्रेम प्रकुर्वते ॥

हे कन्या यिरुशाल्मीयाः कृष्णाहं किञ्च सुन्दरी ।  
केदारीयं यथा द्रव्यम् उल्लोचा वा सुलेमनः ॥  
अहं यत् कृष्णवर्णास्मि लक्षिता च विवस्वता ।  
तत्कृते मैव युष्माभिः कुट्टयिः क्रियतां मयि ॥  
मां प्रति क्रोधमालम्ब्य मदीयमादसूनुभिः ।  
अहं नियोजयाच्चक्रे गोस्तनीक्षेत्ररक्षिणी ।  
मम यद् गोस्तनीक्षेत्रं मया तत्तु न रक्षितं ॥

हे मदीयहृदः कान्त कुत्र चारयसि व्रजं ।  
विश्रामयसि मध्याह्ने कुत्र वा तदुदाहर ।  
तावकीनसहायानां यूथानामेव मथ्यतः ।  
कुतोऽहं पर्यटिष्यामि पारक्वेव तिरस्कृता ॥  
हे सुसुन्दरि नारीणां यदि त्वं नहि वेत्सि तत् ।  
मेघाणां पदचिह्नानि तर्हि त्वं समनुव्रज ।

चारय स्वाजवत्सांश्च रक्षिणां शिविरान्तिके ॥	
हे मत्कान्ते फिरौणीयरथे या तुरगी मम ।	८
उपमां तव कुर्वे ऽहं तुरग्यैव तथा सह ॥	
शोभां मुक्तावलिभ्यां हि तव गण्डौ प्रगच्छतः ।	१०
त्वदीयो गणदेशश्च रत्नहारेण राजते ॥	
वयं काञ्चनरञ्ज्ज्वाश्च निर्मास्यामः कृते तव ।	११
स्थाने स्थाने सुदृश्यै हि चित्रिता रौप्यवर्तुलैः ॥	
यावद्राजोपविष्टो ऽस्ति भोज्यगोहीयमण्डले ।	१२
तावन्मम जटामांसी यच्छति स्त्रीयसौरभं ॥	
गन्धरसीयदृक्ष्य गुच्छतुल्यः प्रियो मम ।	१३
मामकस्तनयो मध्ये यापयिष्यति यामिनीं ॥	
रेङ्गिदीगोस्तनीक्षेत्रं येषां प्ररोहणस्थलं ।	१४
तेषां कौफरपुष्पाणां गुच्छतुल्यः प्रियो मम ॥	
हे प्रिये मम पश्य त्वं सुन्दरी त्वं हि सुन्दरी ।	१५
कपोतसदृशश्चास्ति तावकं लोचनद्वयं ॥	
हे मम प्रिय पश्य त्वं सुन्दरो ऽतिमनोहरः ।	१६
आवयोश्च हरिद्वर्णं शोभते शयनस्थलं ॥	
आवयो गृहकाष्ठानि भवन्त्येव सपादपाः ।	१७
देवदारूणि जायन्ते चावयोः पटलं तथा ॥	

## 2

## २ द्वितीयेऽध्यायः ।

खीष्टस्य समितेश्च मिथः प्रेमात्लापः ।

जवाहं शारणीयास्मि पद्मं वा निम्नभूमिजं ॥	१
मध्यतः कण्टकानां हि यथा पद्मं विशोभते ।	२
मध्यतस्तरुणीनाञ्च तथा मे शोभते प्रिया ॥	
मध्य चारण्यवृक्षाणां नामरङ्गो दुमो यथा ।	३
मध्यतस्तरुणानाञ्च तथा मे राजते प्रियः ॥	
परमानन्दिताहञ्च तच्छायायामुपाविशं ।	
सुखादु चाभवत् तस्य फलं मामकतालुनि ॥	
भोज्यपानीयगोहस्याभ्यन्तरं नीतवान् स मां ।	४

प्रेमरूपो ध्वजस्तस्य ज्वले च ममोपरि ॥

५ द्राक्षाफलीयपूपै र्मां यूयं कुरुत सुस्थिरां ।  
नागरङ्गफलैरेव कुरुध्वञ्च सचेतनां ।

६ अहं हृच्चरोगेण यस्माद् रोगातुराभवं ॥  
मदीयमस्तकस्याधस्तस्य वामकरः स्थितः ।  
तस्य दक्षिणहस्तश्च मे परिध्वजते तनुं ॥

७ हे कन्या यिरुशाल्मीया मृगीभिः शाययामि वः ।  
अरण्यचारिणीभि र्वा कुरङ्गीभिरिदं वचः ।  
स्वयं यावत् समुत्थातुं नैवाकाङ्क्षति मे प्रिया ।  
सा मां प्रबोध्यतां तावत् मां समुत्थाप्यताञ्च सा ॥

८ रवो ऽसौ मत्प्रियस्यैव स आगच्छति पश्य तं ।  
ज्वमानो महीध्रिषु प्रवृत्त्यन् पर्वतेषु च ॥  
९ प्रियो मे मृगसङ्काश रण्णा वत्सेन वा समः ।  
अस्मत्कुञ्जस्य पश्चात् स दण्डवत् पश्य तिष्ठति ।

आलोकते गवाक्षैश्च जालकैश्च निरीक्षते ॥  
१० अभिभाष्य प्रियो मे स मान्विदं वाक्यमब्रवीत् ।  
हे प्रिये त्वं समुत्तिष्ठ समागच्छ च सुन्दरि ॥

११ पश्यातीतो ऽस्ति हेमन्तः सुदूरं शिशिरो गतः ॥  
१२ भूमौ पुष्पाणि दृश्यन्ते गानकाल उपस्थितः ।  
अस्मद्देशे कपोतस्य कलशब्दो निशम्यते ॥

१३ फलान्मुडुम्बरस्यापि सुरसानि भवन्ति हि ।  
विस्तृण्वन्ति सुगन्धश्च सपुष्पा गोस्तनीलताः ।  
एहि प्रिये समुत्थाय समागच्छ च सुन्दरि ॥

१४ हे मदीयकपोति त्वं शैलानां गर्भमाश्रिता ।  
अत्रीणां वा रहःस्थानं मां स्वरूपं प्रदर्शय ।  
तावकीनरवस्यापि अवशं त्वं प्रयच्छ मे ।  
यस्मात् तव रवो मिष्टस्वद्रूपश्च मनोहरं ॥

१५ अस्मत्क्षतिकरान् यूयं प्रदगालान् धर्तुमर्हथ ।  
क्षुद्रास्ते वञ्चकाः किन्तु द्राक्षावल्लीविनाशकाः ।  
सपुष्पाः सन्ति चास्माकं सर्वा द्राक्षावताः किल ॥

१६ प्रियो मम ममैवास्ति तदीयैवाहमस्मि च ।

पद्मानामेव मध्ये स स्त्रीयं चारयति व्रजं ॥  
 यावन्न वासरो भाति न च क्षया प्रलयते ।  
 तावदेव कुरुष्व त्वं प्रति मां पुनरागमं ॥  
 हरिणस्यैव सादृश्यं भवता समवाप्यतां ।  
 क्षिप्रयुक्ताग्निष्टङ्गस्य कुरङ्गशवकस्य वा ॥

१७

3

## ३ तृतीयोऽध्यायः ।

समिते दुःखं स्त्रीष्टे च स्नायनं ।

स्वशय्यायां मया राज्ञौ हृत्कान्तो मे गवेधितः ।

१

कृतं गवेधणं किन्तु स मया न ह्यलभ्यत ॥

अहमुत्थाय मार्गेषु पुर्याः शृङ्गाटकेषु च ।

२

पर्यटन्ती करिष्यामि हृत्कान्तस्य गवेधणं ।

कृतं गवेधणं किन्तु स मया न ह्यलभ्यत ॥

नगरे पर्यटन्तस्तु रक्षिणो मामवाप्नुवन् ।

३

किं दृष्टो मम हृत्कान्तो युष्माभिः पुररक्षिणः ॥

तान् विहाय प्रगत्यात्वं हृत्कान्तो ऽधिगतो मया ।

४

मया स च धृतो यावत् मां मातुर्न नयेद् गृहं ।

मज्जनन्याश्च शुद्धान्तं तावद् विस्मृत्यते नहि ॥

हे कन्या विरूपाक्षीया नृगोभिः शाययामि वः ।

५

अरुण्यचारिणीभिर्वा कुरङ्गीभिरिदं वचः ।

स्वयं यावत् समुत्थातुं नैवाकाङ्क्षति मे प्रिया ।

सा मा प्रबोध्यतां तावत् मा समुत्थाप्यताश्च सा ॥

कासौ धन्वत आयाति धूमस्तम्भगणोपमा ।

६

धूपेन वासिता सन्धग् रसगन्धस्य कुन्दुरोः ।

अन्येषां सकलानाञ्च द्रव्याणां गन्धजीविनः ॥

शिविकासौ सुलेमानः पश्य तस्याश्चतुर्दिशि ।

७

स्थिताः षष्टिर्महावीरा इच्छायेलीयवंशजाः ॥

खड्गं धरन्ति ते सर्वे समरार्थं सुशिक्षिताः ।

८

ऊरौ बद्धाश्च सर्वेषां निस्त्रिंश नैशसंश्रयात् ॥

सकृते शिविकाभेकां सुलेमान् पृथिवीपतिः ।

९

- १० लिवानोनीयकास्तेन यत्नतो निरमापयत् ॥  
 स्तम्भाञ्चकार रूप्यीयान् चालम्बं स्वर्णनिर्मितं ।  
 उपवेशार्थकं स्थानं कृण्वन्लोहितवस्त्रकं ।  
 तदोयमध्यभागस्तु पुष्पालङ्कृतवस्त्रवत् ।  
 यिरूशाल्मीयकन्यानां प्रेमभावेन संस्तृतः ॥
- ११ कन्याः सीयोनवासिनो यूयं निष्क्रम्य गेहतः ।  
 निरीक्ष्यं सुलेमानं नृपं किरीटधारिणं ।  
 वैवाहिकदिने तस्य चित्तहर्षकवासरे ।  
 तस्य माता किरीटेन तेन तं पर्यभूषयत् ॥

## 4

## ४ चतुर्थोऽध्यायः ।

समितिं प्रति स्त्रीष्टस्य प्रेम ।

- १ पश्य त्वं सुन्दरी कान्ते त्वं पश्यातीव सुन्दरी ।  
 शिरःप्रच्छादनीपञ्चात् नेत्रे कपोतयोः समे ।  
 गिलियद्रूपधरालम्ब्याजकवत् तव कैशिकं ॥
- २ दन्तास्ते कृत्तलोमानां मेघीणां निवहोपमाः ।  
 क्षालनादुद्धजन्तीनां सापत्यानां यमार्भकैः ।  
 यासां मथ्यत एकापि निःसन्ताना न विद्यते ॥
- ३ शोणस्त्रवदोष्ठौ ते वल्लच्चातिमनोरमं ।  
 शिरःप्रच्छादनीपञ्चात् गण्डो दाडिमखण्डवत् ॥
- ४ दायूदीयोच्चप्रासादो यो ऽस्त्रागाराय निर्मितः ।  
 यत्र विद्यन्त उद्धृष्टाः सहस्रं फलका वृणां ।  
 वीराणामेव चर्मणि त्वत्कण्ठस्तेन सन्निभः ॥
- ५ चरतो यौ च यद्गेषु यमजौ मृगश्रावकौ ।  
 सदृशं हि तयोरेव तावकीनस्तनद्वयं ॥
- ६ यावन्न वासरो भाति न च क्राया पलायते ।  
 आश्रयिष्याम्यहं तावद् गन्धरसीयपर्वतं ।  
 कुन्दरुवासितच्चापि गमिष्यामि शिलोच्चयं ॥
- ७ प्रिये त्वं सर्व्वथा चार्त्वी त्वयि दोषो न विद्यते ॥  
 हे कन्ये त्वं समागच्छ लिवानोनान्मया सह ।

लिवानोनान्मया सार्द्धं त्वं समागन्तुमर्हसि ।  
 चमानाख्यगिरेः शृङ्गं सिनीर्हर्भाणयोरपि ॥  
 शिखरावधितिलन्ती किं वा केशरिणां गुहाः ।  
 व्याघ्रसेवितशैलान् वा त्वं निरीक्षितुमर्हसि ॥  
 हे मद्भगिनि हे कन्ये त्वमहार्घी ममो मम । ८  
 एकेन तव नेत्रेण व्यपाहार्घी ममो मम ।  
 त्वदीयकण्ठभृषाया एकेन शृङ्गलेन वा ॥  
 हे मद्भगिनि कन्ये त्वत्प्रेम कीदृङ्मनोहरं । १०  
 कीदृक् ते सुरसं प्रेम श्रेष्ठं द्राक्षारसादपि ।  
 गन्धद्रव्याच्च सर्वस्मात् तव तैलं ससौरभं ॥  
 हे कन्ये पुष्पनिर्घासः क्षरत्योष्ठद्वयात् तव । ११  
 विद्येते मधुदुग्धे च त्वदीयरसनातले ।  
 गन्धस्त्वदीयवस्त्राणां लिवानोनोद्यगन्धवत् ॥  
 हे मद्भगिनि कन्ये त्वं संरुद्धोपवनोपमा । १२  
 संरुद्धोत्सस्य तुल्या त्वं प्रहे मुद्राङ्कितस्य वा ॥  
 रोपिताश्च तवोद्याने दाडिमाः सुफलप्रदाः । १३  
 कोफराख्यानि पुष्पाणि जटामांसीद्रुमैः सह ॥  
 जटिला कुङ्कुमं चोचं सुगन्धिवल्कलस्तपः । १४  
 धूपोत्पादकवृक्षाश्च तथा गन्धरसागुरुः ।  
 गन्धद्रव्याणि मुख्यानि सकलान्येव सन्ति हि ॥  
 उद्याने स्थित उत्तो यः स चामृतपयःप्रहिः । १५  
 लिवानोनोद्यतोयानां स्त्रोतसा वा समो भवेत् ॥  
 जाग्रद्भुत्तरवायो त्वं एहि त्वं दक्षिणानिल । १६  
 वहतो मामकोद्याने विस्ववेत् तस्य सौरभं ॥  
 आगमच्च निजोद्याने प्रकरोतु मम प्रियः ।  
 सुखाद्वन्युपभुङ्क्ताश्च तदीयानि फलानि सः ॥  
 हे मद्भगिनि कन्ये ऽहं निजोद्यानं समागतः । १७  
 निजवोलादिसामोदद्रव्याणि प्रचिनोमि हि ।  
 मधुवासेन सार्द्धं चूषामि स्वीयमादिकं ।  
 दुग्धेन सहितं स्वीयं पिबामि द्राक्षिकं रसं ॥  
 बन्धवो यूयमशुभ्वं पीत्वा तृप्यत हे प्रियाः ॥

5

## ५ पञ्चमोऽध्यायः ।

श्लो० स्रमिनेश्च मिथो व्यवहरणं तयोः सौन्दर्यं च ।

- १ निद्रितासमहं किन्तु मनो ऽतिष्ठत् सुजागरं ॥  
 २ अश्रौषत्त्वाध्रुतो द्वारं स्वप्रियस्य खवं तदा ।  
 हे श्वस मम हे कान्ते हे कपोतवनधे मम ।  
 मल्लुते मोचय द्वारं तोयेनार्द्रं शिरो मम ।  
 मूर्ध्नि मम पूर्णाञ्च रजनोजलविन्दुभिः ॥  
 ३ वसनं त्यक्तवत्यस्मि वसिष्ठे तत् कथं पुनः ।  
 पादौ क्षाणितवत्यस्मि कथं लेप्स्यामि तौ पुनः ॥  
 ४ मम प्रियो गवाक्षेण तदा प्रासारयत् करं ।  
 अभवत् करुणार्द्रञ्च तमुद्दिश्य ममान्तरं ॥  
 ५ प्रियं प्रवेशयिष्यन्ती चोदतिष्ठमहं ततः ।  
 कराभ्यामङ्गुलीभ्याञ्च मम गन्धरसो ऽक्षरत् ।  
 अर्गलस्यापि कर्णेषु ततो गन्धरसो ऽखवत् ॥  
 ६ स्वप्रियस्य निमित्तञ्च द्वारं मोचितवत्यहं ।  
 मामकीनप्रियः किन्तु प्रस्थायापगतस्तदा ।  
 तदीयालापकाले ऽहं गतासं हतबुद्धितां ।  
 पश्चाद् अन्वेष्टुं कृत्वा सम्प्राप्तः स मया नहि ।  
 उच्चैस्तच्च सनाह्वय न लब्धं किञ्चनोत्तरं ॥  
 ७ नगरं पर्यटन्तस्तु रक्षिणो मामवाप्नुवन् ।  
 ते नरास्ताडयित्वा माम् अकुर्वन् क्षतसङ्कुलां ।  
 प्रावृतं मम शीर्षाच्च हतं प्राचीररक्षिभिः ॥  
 ८ हे कन्या यिरुशाल्मीया इदं वः शाययाम्यहं ।  
 मम प्रियतमं यूयं यदि कुत्राप्यवाप्नुय ।  
 किं तं वक्ष्यथ तर्ह्येतद् यत् प्रेम्ना पीडितास्म्यहं ॥  
 ९ तव प्रियतमो ऽन्यस्मात् प्रियात् केन विशिष्यते ।  
 त्वं हे सुन्दरि नारीणाम् अस्मांस्तद् वक्तुमर्हसि ।  
 तव प्रियतमो ऽन्यस्मात् प्रियात् केन विशिष्यते ।  
 ईदृशं प्रपद्यं यत् त्वम् अस्मान् प्रापितवत्यस्मि ॥  
 १० गौराङ्गो ऽरुणवर्णश्च सो ऽस्ति प्रियतमो मम ।

अयुतस्यापि मध्ये च प्रमुखः प्रतिभाति सः ॥	
निर्मलेन हिरण्येन समानं तस्य मस्तकं ।	११
विटपस्य समं कैशं श्यामलं द्रोणकाकवत् ॥	
नेत्रे कपोतयोस्तुल्ये स्थितयोः सरितस्तटे ।	१२
स्नातयो र्धनुकादुग्धे सुभिक्षुलवासिनाः ॥	
तद्गण्डौ जटिलाश्रेणौ किं वा गन्धिलतागृहे ।	१३
अधरौ तस्य पद्मे द्वे द्रवबालविसर्जके ॥	
करौ स्वर्णनलौ तस्य खचितौ हरिताम्रभिः ।	१४
तत्कुक्षिः शिल्पकर्म्मकं गजदन्तेन निर्मितं ।	
मणिभि र्नीलकान्तैश्च भूरिशः परिशोभितं ॥	
द्वावूरु तस्य च स्तम्भौ श्वेतप्रस्तरनिर्मितौ ।	१५
स्वर्णमयेषु पादेषु बद्धमूलौ सुनिश्चलं ।	
लिवानोनोपमं रूपं श्रेष्ठमेरुसदृशवत् ॥	
मुखं तस्य सुमिथश्च साकल्यं हर्षदायि च ।	१६
द्वे कन्या यिरुशाल्मीयाः स प्रियो मे स मे सखा ॥	

## 6

## ६ षष्ठोऽध्यायः ।

समितेः सौन्दर्यवर्णनं ।

हे सुसुन्दरि नारीणां गतः कुत्र प्रियस्तव ।	१
कां दिशं सम्मुखां कृत्वा प्रस्थितः स प्रियस्तव ।	
त्वया साद्वै करिष्यामो वयं तस्य गवेक्षणं ॥	
उद्यानेषु विहारार्थं पद्मानां सञ्चयाय च ।	२
मम प्रियो निजोद्यानं जटामांस्यावली र्गतः ॥	
अहं स्त्रीप्रियस्यास्मि ममैवास्ति च मे प्रियः ।	३
मथ्यतः पद्मपुष्पाणां विहारं प्रकरोति सः ॥	
हे मामकीनकान्ते त्वं तिर्धावत् सुमनोहरा ।	४
यिरुशालमवच्छाव्र्षी ध्वजिनीव भयङ्करी ॥	
वारय स्वाक्षिणी मत्तो ताभ्यां यतो ऽहमुद्विजे ।	५
गिलियद्भूधरालम्ब्याजकवत् तव कैशिकं ॥	



- ६ मेघीणां निवहेनैव सदृशा दशनास्तव ।  
 क्षालनादुद्भजन्तीनां सापत्यानां यमार्भकैः ।  
 यासां मध्यत एकापि निःसन्ताना न विद्यते ॥
- ७ शिरःप्रच्छादनीपश्चात् गरुडो दाडिमखण्डवत् ॥  
 सन्ति षष्टिर्महिष्यश्च सन्ध्याशीतिरुपस्थितयः ।  
 युवतीनामनूढानां सङ्ख्या नैव च गण्यते ॥
- ८ एका किन्तु कपोती मे सा च शुद्धमतिर्मम ।  
 स्वमातुर्दुहितैका सा स्वजनन्याश्च नन्दनी ।  
 लब्धे च दर्शने तस्याः कन्या धन्यां वदन्ति तां ।  
 महिष्य उपपत्यश्च तत्प्रशंसाच्च कुर्वते ॥
- १० प्रभात्यरुणवत् कासौ सुन्दरी चन्द्रमा इव ।  
 विवस्वानिव शुद्धा च ध्वजिनीव भयङ्करी ॥
- ११ प्रफुल्लान्ति न वा द्राक्षा सपुष्पा दाहिमा न वा ।  
 तद् द्रष्टुं निम्नभूमेश्च दृग्भूषां निरीक्षितुं ।  
 गममच्चोडदृक्षाणाम् उद्याने कृतवत्यहं ॥
- १२ यावच्चान्यमनस्कासं तावत् स्वीयातिवाक्कया ।  
 अहमस्मीनदीवीयरथानां वेगमाप्रवं ॥
- १३ प्रत्येहि हे शुलस्मीये परावर्त्तस्व नः प्रति ।  
 परावर्त्तस्व यस्मात् त्वाम् आलोकित्यामहे वयं ॥  
 तामालोक्य शुलस्मीयां किं प्रतीक्षध्वमोक्षितुं ।  
 यात्रां स्वर्गीयद्रूतानां सदृशीं महनायिमः ॥

## 7

## ७ सप्तमोऽध्यायः ।

सन्नितेः सौन्दर्यं क्रीडं प्रति प्रेम च ।

- १ राजकुमारि पादौ ते शोभेते किमुपानहोः ।  
 भूषणं कटिदेशस्ते कराभ्यां शिल्पिनः कृतं ॥
- २ त्वन्नाभिर्वर्तुलः कंसः सुधया न विवर्जितः ।  
 त्वत्पुच्छिः शस्यगुच्छश्च यद्गप्राचीरवेष्टितः ॥
- ३ तावकोनस्तनावेष्टा यमशावकयोः समौ ॥

गजदन्तमयः स्तम्भो गलदेशस्वदीयकः । ४  
 विद्येते यौ च हिश्वाने वाचव्मीमीयगोपुरे ।  
 जलाधारौ तयोस्तुल्ये भवतस्तव लोचने ।  
 स्थितं यच्च लिवानोने दम्भेकस्य सम्मुखं ।  
 तेनाचेन गृहेणैव सदृशी तव नासिका ॥  
 अद्रिणा कर्मिलाखेन तुल्यं शीर्षं तवोपरि । ५  
 तव मूर्ध्वजपाशाश्च वार्त्ताकीवर्णस्तूत्रवत् ।  
 महीपालश्च तैः पापैर्धृतस्तिष्ठति वन्दितवत् ॥  
 आः प्रिये स्त्रीयकान्धा त्वं किं रम्या किं मनोहरा ॥ ६  
 तव खर्जूरवन्मूर्त्तौ फलगुच्छाविव स्तनौ ॥ ७  
 अहं खर्जूरमारुह्य तच्छाखा धर्तुमर्थये । ८  
 तव स्तनद्वयञ्चास्तु द्राक्षाफलीयगुच्छवत् ।  
 गन्धस्वन्नासिकायाश्च नागरङ्गफलोपमः ॥  
 तव तालु भवेत् तुल्यम् उत्तमेन मदेन च । ९  
 स्त्रीयप्रियस्य तुच्छार्थं यथाभीष्टं प्रसर्पता ।  
 आलापाय शयानानाम् व्योमविमोचकेन च ॥  
 अहं स्त्रीयप्रियस्यास्मि मयि तस्यास्ति लालसा ॥ १०  
 हे मत्प्रिय समागच्छ यावः संवसथं प्रति । ११  
 तत्र ग्रामेषु चावाभ्यां रजनी यापयिष्यते ॥  
 प्रत्यूषे च समुत्थाय द्राक्षाक्षेत्रं व्रजिष्यते । १२  
 प्रफुल्लास्ति न वा द्राक्षा कुसुमं प्रस्फुटं न वा ।  
 समुप्या दाडिमाः सन्ति न वेत्यालोकयिष्यते ।  
 तत्रैवाहं निजप्रेम त्वां भोजयितुमुद्यता ॥  
 दूदाफलानि यच्छन्ति खगन्धं प्रीतिवर्द्धकं । १३  
 आवसोश्च गृहद्वारे सुखादूनि फलानि हि ।  
 नानाविधानि विद्यन्ते पुराणानि नवानि च ।  
 निहितानि मया तानि त्वदर्थं हे मम प्रिय ॥

## 8

## ८ अष्टमोऽध्यायः ।

स्त्रीष्टं प्रति समितेः प्रेम प्रार्थना च ।

- १ कुतस्त्वं नासि मुद्राता मन्मातृस्तन्यपायितः ।  
 पथि त्वां तर्हि सम्प्राप्य मया त्वक्षुब्धने कृते ।  
 अवज्ञा मां समुद्दिश्य नाकारिष्यत मानवैः ॥
- २ अहमेव भविष्यामि तव मार्गप्रदर्शिका ।  
 मातुर्गेहं मया नीतस्त्वच्च मां शिक्षयिष्यसि ।  
 पाययिष्याम्यहं त्वाच्च मदमार्द्रकमिश्रितं ।  
 स्वीयदाडिमहत्तस्य फलेभ्यश्चेद्भृतं रसं ॥
- ३ मदीयमस्तकस्याधस्तस्य सत्यः करः स्थितः ।  
 तस्य दक्षिणहस्तश्च खजते मामकीं तनूं ॥
- ४ हे कन्या गिरुशाल्मीयाः शूषथं कारयामि वः ।  
 स्वयं यावत् समुत्थातुं नैवाकाङ्क्षति मे प्रिया ।  
 सा मा प्रबोध्यतां तावत् मा समुत्थाप्यताच्च सा ॥
- ५ कासौ धन्यत आयात्यालम्बमाना निजप्रियं ।  
 अधस्तान्नागरङ्गस्य मया त्वं हि प्रबोधितः ।  
 त्वां तत्राजीजनन्माता तत्र प्राप्नोष्यते प्रसूः ॥
- ६ मुद्रावद् धर मां चित्ते मुद्रावद् धर मां भुजे ।  
 बलीयान् मृत्युवत् प्रेमा कालवच्चोग्र उज्ज्वलः ।  
 तप्ताङ्गारास्तदङ्गारा उच्छिखा अतिमानुषं ॥
- ७ प्रेमवक्त्रिमयां राशिं न निर्व्वापयितुं क्षमः ।  
 नैव घोरखवन्तीनां वेलयाज्ञायते स वा ।  
 प्रेम क्रेतुं स्वगेहस्थं सर्व्वस्वं चेत् त्यजेन्नरः ।  
 अवज्ञा केवलं तर्हि सकलैः प्रकरिष्यते ॥
- ८ विद्यते ऽल्पवयस्कौका श्वसाजातस्तनावयोः ।  
 तस्या अस्मद्भगिन्यास्तु सम्बन्धदिवसो यदा ।  
 आयास्यति कृते तस्याः किं करिष्यावहे तदा ॥
- ९ सा चेद् भित्तिस्तदा तस्यां रौप्यदुर्गं निचीयतां ।  
 सा चेद् द्वारं कपाटेन रुध्यतामैरसेन तत् ॥
- १० अहं भित्तिस्वरूपास्मि दुर्गवच्च मम स्तनौ ।

तस्मात् तदीयदृष्ट्याहं जातानुग्रहभाजनं ॥

द्राक्षाक्षेत्रं सुलेमानो बालहामेन्यविद्यत ।

११

करेषु रक्षिणां तच्च द्राक्षाक्षेत्रं समर्पितं ।

मुद्रासाहस्रमेकैकस्तत्फलार्थमदत्त च ॥

मामकं गोस्तनीक्षेत्रं विद्यते मम सम्मुखे ।

१२

मुद्राणां यत्तु साहस्रं हे सुलेमान् तवैव तत् ।

शतद्वयञ्च मुद्राणां भवेत् तत्फलरक्षिणां ॥

श्रूयते त्वद्रवो मित्रैर्हे उद्याननिवासिनि ।

१३

ममापि अवणं तस्य त्वमनुज्ञातुमर्हसि ॥

हे मत्प्रिय यत्नायस्व गन्धदक्षैः सुवासिते ।

१४

गिरावेण्या भवेत्तुल्यो हरिणीशावकेन वा ॥